

संपादकीय पान

बालदिन

आजचा दिवस संपूर्ण देशात बालदिन म्हणून साजरा केला जातो. वास्तविक जागतिक पातळीवर २० नोव्हेंबरला बालदिन साजरा केला जातो. १९५४ मध्ये संयुक्त राष्ट्र संघाच्या आमसभेने ठरवल्यानुसार, पाहिल्यांदाच बालदिन साजरा करण्यात आला. सर्व देशांनी लहान मुलामुलींमधे सांप्रदायिक आदान-प्रदान व विविध संप्रदाय वा धर्माबाबतचे सामंजस्य वाढवणे तसेच जगभरातील मुलामुलींचे आयुष्य अधिक चांगले बनवण्याची संकल्पना मान्य करून त्यादृष्टीने काम करावे हा त्या मागचा हेतू. २० नोव्हेंबर हीच तारीख निवडण्याचे कारण असे की १९५९ मध्ये याच तारखेस संयुक्त राष्ट्र संघाच्या आम सभेने बाल हक्कांची सनद स्वीकारली. शिवाय १९८९ मध्ये याच दिवशी बाल हक्कांच्या मसुद्यावर सद्दा झाल्या. हे हक्क आतापर्यंत १९१ देशांनी मान्य केले. भारतात मात्र १४ नोव्हेंबर रोजी बालदिन साजरा केला जातो. कारण भारताचे पहिले पंतप्रधान पंडित जवाहरलाल नेहरू यांचा हा जन्मदिवस. १४ नोव्हेंबर १८८९ रोजी अलाहाबाद येथे पंडित जवाहरलाल नेहरू यांचा जन्म झाला. पंडित नेहरूंना लहान मुले खूप आवडायची. ते सतत लहान मुलांच्या गराड्यात असायचे. लहानमुले हेच देशाचे भविष्य आहे. आजचा बालक उद्याचा नागरिक आहे. तो नेहमी आनंदी, उत्साही आणि सुरक्षित असायला हवा. देशातील लहान मुले सुरक्षित तर देश सुरक्षित असे ते नेहमी म्हणत. मुलामुलींना सुरक्षित आणि प्रेमाच्या वातावरणात वाढवले गेले पाहिजे तसेच त्यांना आपले आयुष्य फुलवण्याच्या आणि पर्यायाने देशाच्या विकासात भर घालण्याच्या समान संधी मिळाल्या पाहिजेत असे त्यांचे मत होते. पंडित नेहरू हे स्वतंत्र भारताचे पहिले पंतप्रधान होते. पंडित नेहरूंना बालकांविषयी वाटणाऱ्या प्रेमाची आठवण म्हणून हा दिवस बालदिन म्हणून साजरा केला जातो शिवाय पंडित जवाहरलाल नेहरूंना मुलांविषयी वाटणाऱ्या प्रेम व जिवाच्या विषयी आदर व्यक्त करण्याचा देखील हा एक मार्ग आहे. बालकांनाही आनंद घेण्याचा, मोजमस्ती करण्याचा हक्क आहे. आजचे बालक हाच देशाचे भविष्य आहे. या बालकांमधूनच देशाचे भावी सुशिक्षित तसेच मनाने आणि शरीराने आरोग्यसंपन्न असे नागरिक तयार होणार आहेत. हा हक्क मिळालेल्या नशीबवान बालकांनी आपल्या आनंदात इतरांनाही सहभागी करून घेण्याची जाणीव ठेवली पाहिजे. पालकांनी ही जाणीव आपल्या मुलांमध्ये रुजवली तर भावी नागरिक सुन्न आणि सम जूतदार बनतील त्यामुळे देशाचे भविष्य उज्ज्वल होईल. बालदिनाच्या निमित्ताने प्रत्येकाने मुलांच्या कल्याणासाठी काहीतरी करण्याचा संकल्प केला पाहिजे. देशातील सर्व मुलामुलींना बालदिनाच्या हार्दिक शुभेच्छा!

श्याम ठाणेदार, वॉड जिल्हा पुणे, ९९२२५४६२९५

पोस्टाच्या पार्सलद्वारे मागविलेल्या ३ धारदार तलवारी आणि २ खंजीर जप्त बदनापूर पोलीस ठाण्यात गुन्हा दाखल



जालना । प्रतिनिधी - बदनापुर शहरामध्ये गंभीर स्वरूपाचा गुन्हा करण्याच्या उद्देशाने पोस्टाच्या पार्सलद्वारे मागविलेल्या ०३ तलवारी व दोन खंजीर केल्या जप्त बदनापूर पोलीस ठाण्यात गुन्हा दाखल. दिनांक १३ बुधवार रोजी आठ वाजता मिळालेल्या माहितीनुसार दिनांक ११/ रोजी स्थानिक गुन्हे शाखा जालना यांनी पोलीस ठाणे बदनापुर गुरनं ४६०/२०२४ कलम ४/२५ भारतीय हत्यार कायदा प्रमाणे गुन्हा दाखल करून सदर गुन्ह्यातील आरोपी नामे १) अबुजर सय्यद जबिर वय-१९ वर्षे रा. बदनापुर २) आवेश शबाब कुरेशी वय १९ वर्षे रा. बाजारगल्ली बदनापुर यांच्या कडून तीन तलवारी जप्त करून मुद्देमाल व आरोपी यांना पोलीस ठाणे बदनापुर यांच्या ताब्यात देण्यात आले होते. सदर माहिती पोलीस निरीक्षक सुदाम भागवत यांना कळताच सदर आरोपी कडून विचारपूस करून माहिती घेतली असता १) अबुजर सय्यद जबिर वय-१९ वर्षे रा.

बदनापुर याने बदनापुर येथील त्यांच्या राहत्या घरातमध्ये ३ तलवार व दोन खंजीर लपवून ठेवल्याचे सांगितल्याने पोलीस ठाणे बदनापुर येथील अधिकारी व अंमलदार यांचे एक पथक तयार करून सदर आरोपीचे ताब्यातून तीन धारदार तलवारी व दोन खंजीर जप्त करण्यात आले आहे. असा मुद्देमाल मिळून आला असून पंचासमक्ष जप्त करण्यात आले आहे. सदर गुन्ह्याचा तपास पोहेको बी.एस.ज-हाड हे करत आहे. सदरची कार्यवाही मा. पोलीस अधिक्षक अजय कुमार बंसल व मा. अप्पर पोलीस अधिक्षक आयुष नोपाणी, मा. उपविभागीय पोलीस अधिकारी अनंत कुलकर्णि यांच्या मार्गदर्शनाखाली पोलीस ठाणे बदनापुर चे पोलीस निरीक्षक सुदाम भागवत, सपोनि अविनाश राठोड, पोउपनि जैस्वाल, स.फौ संतोष सावंत, पोहेको बी.एस.ज-हाड, पोको एस.जे. तडवी, पोको गोलवाल सर्व पोलीस ठाणे बदनापुर यांनी केली आहे.

क्रांतिकारकांचे गुरू वस्ताद लहुजी साळवे

स्वातंत्र्य संग्रामातील एक जहाल क्रांतिकारक तसेच क्रांतिकारकांचे गुरू वस्ताद लहुजी साळवे यांची जयंती. भारतमातेला इंग्रजांच्या जोखडातून मुक्त करण्यासाठी लाखो ज्ञात अज्ञात क्रांतिकारकांनी हौतात्म्य पत्करले त्यात वस्ताद लहुजी साळवे यांचा आवर्जून उल्लेख करावा लागेल. वस्ताद लहुजी साळवे यांनी भारतमातेला स्वातंत्र्य मिळवून देण्यासाठी जे महान कार्य केले त्या कार्याची नोंद भारताच्या स्वातंत्र्य लढ्यात सुवर्ण अक्षरांनी घ्यायला हवी होती मात्र दुर्दैवाने त्यांच्या कार्याची दखल इतिहासकरांनी घेतली नाही म्हणूनच त्यांच्या कार्याविषयी देशातील खूपच कमी लोकांना माहिती आहे. वस्ताद लहुजी साळवे यांचा जन्म १४ नोव्हेंबर १७९४ रोजी पुरंदर किल्ल्याच्या पायथ्याशी असलेल्या पेठ या गावी झाला. त्यांच्या वडिलांचे नाव राघोजी साळवे (राऊत) तर आईचे नाव विठाबाई असे होते. लहुजी साळवे यांचा जन्म शूरवीरांच्या घरात झाला. त्यांचे खापर पणजोबांवर शिवाजी महाराजांनी पुरंदर किल्ल्याच्या रक्षणाची जबाबदारी दिली होती. त्यांचे वडील राघोजी साळवे हे दुसऱ्या बाजीरावाच्या काळात शिकारखाना व शस्त्रगाराचे प्रमुख

होते. लहुजींचे घराणे शूरवीर, लढवये असल्याने लहुजीने देखील शूर बनावे अशी त्यांच्या वडिलांची इच्छा होती म्हणूनच त्यांनी लहुजींना लहानपणापासूनच शस्त्रांची आणि युद्ध कलेची तालीम दिली. त्यामुळे लहुजी घोडेस्वारी करणे, दांडपट्टा फिरवणे, भालाफेक करणे, बंदूक चालवणे, तोफगोळे फेकणे, गनिमीकावा करणे, शत्रूंची गुप्त माहिती गोळा करणे या युद्ध कलांत पारंगत झाले. ५ नोव्हेंबर १८९७ रोजी पेशव्यांचे इंग्रजांसोबत घनघोर युद्ध सुरू झाले. या युद्धात राघोजीसोबत तरुण लहुजीही सहभागी झाले. या युद्धात राघोजी लहुजी या बापलेकांनी प्रयत्नांची शर्थ केली मात्र या युद्धात राघोजींना वीरमरण आले. या युद्धात पेशव्यांचा पराभव झाला. वडिलांना वीरगती प्राप्त झाल्यावर लहुजींच्या हृदयात स्वातंत्र्य प्राप्तीची ज्वाला भडकली. भारतमातेला इंग्रजांच्या गुलामीतून मुक्त करण्यासाठी राघोजी साळवे शाहिद झाले त्या ठिकाणीच लहुजींनी १७ नोव्हेंबर १८९७ ला आपल्या वडिलांना श्रद्धांजली अर्पण करतना मरेन तर देशासाठी आणि जगेन तर देशासाठी अशी शपथ घेतली. इंग्रजांशी लढायचे असेल तर त्यासाठी जहालच व्हावे लागेल हे ओळखून त्यांनी तरुणांना जागृत केले.

लहुजी साळवे यांनी पुण्यातील मुलांना युद्ध कलेचे शिक्षण देण्यासाठी पुण्यात रास्ता पेठेत देशातील पहिले तालीम युद्ध कौशल्य प्रशिक्षण केंद्र सुरू केले. या प्रशिक्षण केंद्रात सर्व समाजातील तरुण सहभागी झाले. १८३९ साली इंग्रजांनी सातारचे छत्रपती प्रतापसिंह यांना गादीवरून हटवले. छत्रपती प्रतापसिंह यांना पदच्युत केल्याने तरुणांमध्ये इंग्रजांविरुद्ध चीड निर्माण झाली. याचा वचपा काढण्यासाठी तात्या टोपे, नानासाहेब पेशवे यांनी महाराष्ट्रात तर उत्तरेत रंगोबापू यांनी लहुजींच्या मदतीने इंग्रजांविरुद्ध बंड पुकारले. १२ जून १८५७ ही बंडाची तारीख निश्चित करण्यात आली. मात्र बंडाची कुणकुण इंग्रजांना लागली व त्यांनी लहुजींसह अनेक क्रांतिकारकांना पकडले मात्र त्यामुळे इतर क्रांतिकारक चिडले व त्यांनी पुरंदरच्या मामलेदारांना ठार मारले. मामलेदारांच्या हत्येला जबाबदार ठरवून इंग्रजांनी कनक्या मांग व धर्मा मांग यांना तोफेच्या तोंडी दिले हे दोघेही लहुजींचे शिष्य होते. याच हत्येला जबाबदार ठरवून आणखी काही क्रांतिकारकांना फाशीची शिक्षा सुनावण्यात आली. या क्रांतीकारकांना लहुजी साळवे यांनीच प्रशिक्षण दिले असा

संशय असल्याने इंग्रजांनी लहुजी साळवे यांना अटक करण्यासाठी त्यांच्या पाठीमागे पोलिसांचा ससेमिरा लावला. पोलिसांचा ससेमिरा चुकवण्यासाठी लहुजी साळवे हे वेषांतर करून भ्रमंती करू लागले या काळात त्यांनी सातारा, पन्हाळा या ठिकाणच्या दुर्गम भागात प्रशिक्षण केंद्र उभारली. या प्रशिक्षण केंद्रातून त्यांनी अनेक क्रांतिकारक तयार केले. १७ फेब्रुवारी १८८१ रोजी पुण्यातील संगमपूरच्या परिसरात एका झोपडीवजा घरात लहुजींची प्राणज्योत मालवली आणि एका महान क्रांतीपर्वाचा शेवट झाला. भारत मातेला इंग्रजांच्या गुलामीतून मुक्त करण्यासाठी वस्ताद लहुजी साळवे शेवटच्या श्वासापर्यंत लढले आणि आपल्या सारखेच हजारो जहाल क्रांतिकारक निर्माण केले म्हणूनच त्यांना क्रांतिकारांचे गुरू असे म्हणतात. आज त्यांचा स्मृतिदिन मात्र आजही त्यांच्या कार्याची ओळख नव्या पिढीला नाही हे आपले दुर्दैव. अर्थात याला आपले इतिहासकार देखील तितकेच जबाबदार आहेत त्यांनी वस्ताद लहुजी साळवे यांचे कार्य आजच्या पिढीपर्यंत पोहचवले नाही. वस्ताद लहुजी साळवे यांना जयंतीदिनी विमन्न अभिवादन!

जालन्यात चेकपोस्टवर जप्त केली तीन लाख ८२ हजारोंची रोकड

जालना । प्रतिनिधी - विधानसभा निवडणुकीच्या अनुषंगाने पोलीस प्रशासन सज्ज झाले असून शहरातील चोही बाजूने नाकाबंदी करण्यात येत आहे.

आज दि.१३ बुधवार रोजी दुपारी १२:०० वाजेच्या सुमारास जालना तालुक्यातील वाघूळ जहागीर येथील नाकाबंदी दरम्यान एसएसटी पथकाने एका चार चाकी वाहनातून नेण्यात येत असलेली ३ लक्ष ८२ हजार १७० रुपयांची रोख रक्कम आज बुधवारी जप्त केली आहे.



ड्ड पथकातील संतोष इप्पर आणि अनिल इंगळे, तालुका पोलीस ठाण्याचे पोलीस निरीक्षा सुरेश उनवणे, पोहेको

आटोळे, सुनिल गांगे, किशोर तराळ, संजय चव्हान, चालक दाकणे, चालक कुठे यांच्या पथकाने ही कारवाई केली

असून रकमेबाबत चालकास विचारणा केली असता तो सम र्षक उत्तर देऊ शकला नाही असे सूत्रांनी सांगितले.

पान १ वरून

कायम आचारसंहितेचे ...

खोडून टाकावे, जेणे करून भविष्यात आचारसंहिता आली तर कोणत्याही पाटीवर कागदे चिटकविण्याची वेळ येणार नाही व पैशाची बचत होईल. यासाठी निवेदन अॅड. महेश धत्रावत यांनी निवडणूक आयोग यांच्याकडे दिलेले आहे व जनतेने सुद्धा यासाठी आग्रही राहावे, असे आवाहन अॅड. धत्रावत यांनी केले आहे.

निवडणुक निरीक्षक ...

मतमोजणी केंद्रातील संपूर्ण परिसरात सीसीटीव्हीची व्यवस्था करण्याच्या सूचना संबंधितांना दिल्या. यावेळी श्री. मिश्र आणि डॉ. पांचाळ यांनी यावेळी १०१ जालना विधानसभा मतदारसंघातील जिल्हा व्यवसाय प्रशिक्षण केंद्रातील मतदान केंद्र आणि १०२ बदनापूर विधानसभा मतदारसंघातील सेलगाव येथील जिल्हा परिषद शाळेतील मतदान केंद्रास भेट देवून पाहणी केली. तसेच भारत निवडणूक आयोगाच्या सूचनेनुसार केंद्रावर आवश्यक त्या सोयी-सुविधांचे नियोजन करण्याच्या संबंधितांना मार्गदर्शक सूचना दिल्या.

Follow Us On

f i

आकर्षक दागिन्यांची EXCLUSIVE RANGE

लक्ष्मी ज्वेलर्स

१ जयपुर रोड, वादूर फाटा, ता.परतूर जि.जालना

9423729006